

د خوشحال خان خټک په شاعري کېښې د جمالياتو افقي رنگونه

Universal Aesthetics in the poetry of Khushal Khan Khattak

Dr. Sajid Ali*

Khushal Khan khattak is the classical Poet of pashto language. His was Versatile personality. He wrote on the every aspect of human life. He also wrote on humans aesthetic . He was the first pashto poet that wrote on beauty that's human and nature as well as his poetry. We see that he is the man of aesthetic Sense. He stated the female beauty. He stated the female beauty in his poetry very boldly. He was brave ambitious and sensitive man. In this essay I have thrown light on the universal aesthetic of the great khushal Khan khattak

Keyword: Sajid, خوشحال, poetry, Khattak

حسن څه دے؟، دا موضوعي دے که معروضي؟ د دې اطلاق په کومه پېمانه کېږي؟ هغه سوالونه دي چې د صدو صدو راهسې پرې بحث روان دے. خو ولې کله چې مونږ د بنيادي جبلتونو مشاهدہ کوو نو دا خبره په ډاگه کېږي چې هر ژوند د څيز په يو نه يو حواله د خوښۍ او ناخوښۍ اظهار کوي دغسې د ژوند د پاره د خوښۍ او ناخوښۍ دغه احساس په هر ژوندي څيز کېښې موجود دے. ځکه چې د حسن تعريف او تشریح يا د دې پېمانه معلومول په احساس اډانه لري او احساس په د ژوندو شيانو د داخل کېښت دے کوم چې اصل حالت کېښې نه شي بيانېدې. ځناور د خپلې خوښۍ او ناخوښۍ اظهار د خپلو جذباتو په ذريعه لکه د اواز يا بله کومه ذريعه باندې څرگندوي انسانان هم د دغه جذباتو نه د قياس په توگه باندې نتايج اخذ کوي. کله چې مونږ د جمالياتو غوره او کوتلر تعاريف کوو هغه به څه دا ډول وي چې هر هغه څه چې انسان ته ښه احساس ورکړي ښکلا ده او هر هغه

* PhD in Pashto from University of Peshawar

څه چې انسان ته خراب، يا ناسم او بد احساس ورکړي د ښکلا ضد بدرنگي ده. ورستو د ډېرو څېړنو نه پس جماليات په باقاعده ډول يوه څانگه وگرځېده چې دلته ئې پېژندنه وړاندې کوم. د جمال په اصل کښې په عربي ژبه کښې اوښ ته هم وئيل شي او ښه مشاده يعنې شکل ته هم په دغه وجه باندې د جمال لفظ د مشادې يعنې د مخ د رغونې د پاره استعمال شوې ده. په دې حقله قاضي جمال حسېن ليکي:

”مغرب مي بهي Aesthetics کي اصطلاح بهت بعد مي وضع هوئې. جرمن مفکر بام گارټن پهلا شخص تھا جس نے ۱۷۵۰ء مي اپنے مقالے مي Aesthetics کا لفظ ایک مخصوص شعبہ علم کے ليټ استعمال کيا۔ بام گارټن نے اپنی تحقیقی مقالہ ۱۷۳۵ء مي لکھا تھا جو Aesthetics کے عنوان سے ۱۷۵۰ء مي شایع ہوا۔ گوے مغرب مي بهي جماليات کو ۱۷۵۰ء مي پہلی بار علم کے ایک مستقل اور علاحدہ شعبے کی حیثیت سے تسلیم کيا گیا۔ اور رفتہ رفتہ اس علم کے مباحث اور اس کے موضوع اور دائرہ کار زيادہ واضح اور متعین ہوتا گیا۔“^۱

په مغرب کښې د استېټکس اصطلاح ډېره ورستو وضع شوې ده. جرمن مفکر بام گارټن ورومېه سرې و چا چې په ۱۷۵۰ء کښې په خپله مقاله کښې د استېټکس لفظ د مخصوص علمي څانگې د پاره غوره کړو. بام گارټن دغه تحقيقي مقاله په ۱۷۳۵ء کښې ليکلې وه کومه چې ورستو په ۱۷۵۰ء کښې چا شوې ده. لکه چې په مغرب کښې هم د جمالياتو ته په ۱۷۵۰ء کښې په اول ځل جمالياتو ته د علم د يوې مستقلې څانگې حيثيت ورکړې شو. ورستو په مزه مزه د دې علم په بحثونو او موضوع کښې زيات فراخوالې متعین کړې شو.

خو داسې نه ده چې گڼې په دنيا کښې اول ځل جماليات متعارف کړې شول بلکې جماليات خو د کایناتو سره سم په تخليق کښې راغلي دي ځکه چې خداي پاک هم وائي چې: ”مونږه په زمکه کښې هر څيز ښکله او مووزون پېدا کړې ده“ ځکه د کائناتو د تخليق په اربونو کلونه کېږي دغسې جماليات هم دغه هومره کلونه به لري خو ولې کله چې انساني شعور وخت په وخت ارتقا کړې ده او په ځان کښې ئې تجسس راپېدا کړې ده او د تجسس سره سوالونه پېدا شوي دي نو فلسفه په وجود کښې راغلې ده. فلسفې چې په ځان

کښې بلها سوالونه پېدا کول یو سوال ئې په کښې دا هم پېدا کړې دے چې حسن څه شے دے؟ د دغې سوال سره سم دومره بحثونه شوي دي چې په سوونو يا زرگونو کلونه ئې اړولي دي او اخر دغه حسن د يو بنيادي علمي څانگې په توگه د Aesthetics په توگه باندې گرځېدلې ده. مشرقي ادبياتو کښې هم په کلاسيک کښې د جمال لفظ کوم چې خوشحال خان خټک هم د ښکلي مخ په توگه باندې بار بار استعمال کړې دے موجود و. يعنې پښتو ته دغه لفظ د فارسي له لارې د عربي نه راغلې دے. خو په شلمه صدۍ کښې دغه د Aesthetic اصطلاح ته د جمالياتو اصطلاح په اردو ادب کښې ورکړې شوې ده. دغه اصطلاح په اردو کښې هم د ليتريچر له وجې د جمالياتو د پاره غوره کړې شوې ده. يعنې په فن پاره کښې د ښکلا لټولو د پاره چې کوم مکتب فکر مخې ته راغلل هغوي هم دغه د Aesthetic څانگې ته د جمالياتو اصطلاح ورکړه. په پښتو ادب کښې په کوزه پښتونخوا کښې دغه جماليات د اردو له لارې خپل کړې شو. خو ولې په بره پښتونخوا کښې ورته په باقاعده توگه په پښتو کښې د ”ښکلا پوهنې“ اصطلاح ورکړې شوې ده. دلته دا خبره هم بايد اقرار شي چې که د Aesthetic، جماليات او ښکلا پوهنه اصطلاحات که په صحيح معنو کښې د Beauty د څېړلو، پېژندلو او ايکسپلور کولو د پاره پېمانه وي نو په دې درې واړو اصطلاحاتو کښې د پښتو خپله اصطلاح ښکلا پوهنه د دغه دواړو نه غوره اصطلاح گرځي اګر چې زما د جمالياتو اصطلاح راولړ دلته ځنې اکېډيمک مجبوري دي گنې که زما د اقرار خبره وي زه د جمالياتو په نسبت ښکلا پوهنې ته ترجيح ورکوم.

په جمالياتو باندې به خامخاد نړۍ په زارۀ تهذيبونو کښې په شعوري ډول کار شوم وي. ځکه چې د مصر په محلونو کښې گلکاری او په دېوالون نقشې، د گندهاره په خاوره د بدھا د هر عمل ترشلې شوې د کانيي لوئې او ورې مجسمې، په غارونو کښې په عبادت خانو کښې گلکاري او د ديوتاگانو د پاره د هغوي خيالي راجور عکسونه د دې خبرې دليل دے چې انسان د فن سره او بيا په فن کښې د ښکلا ډېر د مخکښې نه قايله دے. او بيا که مونږه د رگ وېد او اوستاغوندي زارۀ مقدس کتابونه ولولو نو په کښې د خدا ې پاک د ښکلا ټولې نخښې يادې شوي دي د هغه د کایناتو ښکلاگانې بيان شوي دي. دغسې کلتورونه هم چې کله په وجود کښې راتلل نو د کانيي او د اوسپنې دريافت او د دې

نه داسې اوزارونه جوړول چې هغه د ښکلا سره منسوب وي د انسان د جمالياتي ذوق د ارتقا ستره نمونه ده. د ليک په وجود کښې راتلل ډېر ورسټو شوي دي ځکه چې تلفظ ډېر ورسټو ايجاد شوی دے خو نقشونه سازول يعنې نقالي ډېر زوړ عمل دے دغه رنگ ليک مېنځ ته راتلل هم د جمالياتي ذوق له مخه شوي دي. د زنانو کالي پتري اچول هر څه کۀ د غلامانه دور نه شروع شوي دي خو بنيادي مقصد ئې هم دغه ؤ چې د مالک ښځو دې داسې د کاهو اوزار په وجود وي چې هغه د هغې قبيلوي پېژندگلو وي او ورسټو دغه کالي د ښکلا علامت گرځېدلې دي. په دې حواله ولډيورنټ ليکي:

”ايک وقت ميں کئی عورتیں ايک مرد کی جاگير سمجھی جاتی تھی جس طرح مالک اپنے پالتو جانوروں کے پندے ميں خوبصورت چیزیں باندھتا ہے اسی طرح عورتیں بھی زيورات پہنتی تھی جوان بھی ايتھوپيا کے کي قبائل ميں رواج کی طرح پايی جاتی ہے۔“²

په يو وخت به څو ښځې د يو سړي جاگير گڼلې کېدو څۀ رنگ چې يو مالک خپل ساتلي شوي څاروو ته په غاړه کښې مختلفو څيزونه د ښکلا د پارۀ اچوي هم دغسې به ښځو هم کالي اچول کوم چې نن هم د ايتوپيا په ځنې قبایلو کښې عام رواج دے. د پورته اقتباس نه يو خوا کۀ د زنانو د کالو اچولو تاريخي تناظر مخې ته راځي نو بل خوا د انسان د جمالياتي ذوق ارتقا هم په تاريخي توگه مخې ته راولي. په يونان کښې چې په دې خبره سوالونه پورته کېدل چې ښکلا څۀ ده نو د دې مطلب هم دغه دے چې دغه وخت جمالياتي ذوق خپل پوره سفر کړی او د انسان ئې پام دې راگرځولے ؤ چې د ژوند د مهمو مسلو په شان دا يو هم يوه مسله وگڼي. ځکه افلاطون په خپل ريپلک کښې د دې نه پوره کار اخستے ؤ. د افلاطون په خيال باندې دا موجودات ټول په خام صورت کښې موجود دي. مونږ چې څۀ وينو څۀ کوو دا په اصل کښې زمونږ په لاشعور کښې د مخکښې نه خوندي دي. دا موجودات په اصل کښې د يو اصل نقل دے. ځکه افلاطونون ته خاص توجو هم ځکه نه ورکوله چې هغه گڼل چې فنون په حقيقت کښې مونږ د نقل نه نقل کوو کوم چې مناسب نه ده. ولې د افلاطون سره په دغه موضوع باندې ارسطو خپل اختلاف څرگند کړی دے يا ارسطو ئې په ضد تلے دے. د ارسطو په خيال باندې تمام فنون د حسن د احساس مظهر يا ترجماني ده ځکه ارسطو الميې ته ډېر زيات اهميت ورکړی دے. په دې

حقلہ ثریا حسین لیکھی:

”ارسطو کے نزدیک تخلیق استعداد اور ذہانت اور تخیل کی یکجا ہونے سے فن پیدا ہوتا ہے کہ فن کو اصل تصورے رہونا چاہیے۔ اور جس قدر وہ اصل کے مطابق ہوگا اتنا ہی جمالیاتی حظ زیادہ ہوگا اور انسان کی لطف اندوزی ممکن ہو سکے گی،“³

د ارسطو پہ نزد تخلیقی استعداد او قابلیت تخیل چہ کلہ یو شی نو فن پہ وجود کنبہ راحی حکہ دا د فن اصلی تصویر گر خول غواہی او خومرہ چہ اصل مطابق وی دومرہ بہ پہ کنبہ جمالیاتی خوند زیات وی د کومہ نہ بہ چہ انسان خوند اخلی د ارسطو او افلاطون پہ وخت کنبہ د حسن لتون پہ فنون کنبہ پہ باقاعدہ ډول اوشول حکہ د یونان د ډرامو نقادانو پہ دغہ ډرامو کنبہ ہم دا لتول چہ دا بہ بنکلی ہلہ وی چہ خومرہ د حقیقت سرہ نزدی وی۔ خو ادب نہ مخکنبہ چہ مونہ پہ جمالیاتو جامع د پیژندنہ بحث کوو نو پہ دہ لفظونو کنبہ بہ ئی د پورتنہ بحث پہ رنہ کنبہ کوو۔ پہ دہ حقلہ پروفیسر شکیل الرحمان وائی

”جمالیات کا تعلق انسان اور اس کے سماج سے ہیں انسان کے حواس خمسہ سے ہیں اور اس کے شعور اور لاشعور سے ہے وہ عمر بھر حسن کی تلاش میں ہی مصروف رہا ہے خالق کائنات کا حسن ہو یا سماجی زندگی کا۔ اپنی ذات کا حسن ہو یا دوسرے افراد کا، حیات و کائنات کا حسن ہو یا فطرت کے جلال و جمال کا زندگی کا حسن ہو یا موت کا فنون لطیفہ میں تو اس کے تجربے پیش ہوئے ہیں۔ وہ ”تری مورتی“ یا نتراج، ونیز کا پیکر ہو یا بدھا مجسمہ، تاج محل، اجنتا اور الیوریا ہو یا حافظ، کبیر اور غالب، دیواین کامیڈی، میگلیتھ اور شاہنامہ فردوسی ہو عجمی یا غل آرٹ“⁴

د جمالیاتو تعلق د انسان د ٲولنہ سرہ او د هغه د حواس خمسہ سرہ دے او د دہ د لاشعور او شعور سرہ دے۔ دے ٲول عمر د حسن پہ تلاش کنبہ مصروفہ دے۔ د خالق کائنات حس یا دٲولنیز ژوند، د خپل ذات حسن د یا نورو انسانانو، د حیات او کائنات حسن، یا د فطرت د جمال او جلال، د ژوند حسن یا د مرگ، د ٲولو د پارہ فنون لطیفو باندہ تجربہ کوی۔ تری مورتی، یا نتراج، د ونیز پیکر، یا د بدھا مجسمہ، تاج محل، اجنتا، او الیور، کہ حافظ دے کہ کبیر او کہ غالب، کہ دیواین کامیڈی، شاہنامہ فردوسی وی او

که عجمي يا غل ارتښ

يعنې انسان د خپلې ټولنې سره منسلک چې کوم تگ کوي دے د خپل تخيل له لارې د حسن دغه اظهار کوي د دې باوجود چې دغه احسان مجسم نه شي بيانېدې او نه ئې وزن يا کوم ميټر معلومېږي. دغه احساس دټولو انسانانو دے د هر چا احساس د بل انسان نه بدل وي خو حسن په افاقيت هله بدل شي کله چې په يو فنون کښې ديو انسان احساس د ټولو انسانانو د معيار يا د احساس ترجمان وگرځي. په دې حواله کانټ وائي:

”کوئی چیز اگر حسین ہے تو اس کے حسن کا جواز ہمارے پاس نہیں ہیں، وہی چیز دوسروں کے لیے

بھی حسین ہوتی ہے۔ کیونکہ انسانوں میں احساس کی سطح پر اشتراک پایا جاتا ہے اس صورت میں حسن

سے حاصل ہونے والی مسرت کا دائرہ وسیع ہو کر افاتی حدود کو چوں لیتا ہے۔“⁵

که يو څيز چرې ښکلے دے نو د دې د حسن جواز مونږ سره نشته. هم دغه څيز د نورو د پاره هم ښکلے دے. ځکه چې په انسانو کښې د احساس په بنياد باندې اشتراک وي. په دې صورت کښې د حسن نه حاصل شوي خوند دغه دائره وسيع کړي او افاقی رنگونه په کښې شامل کړي.

خوشحال خټک چې د پښتون قام د نابغانو سرخېل دے نو هسې نه دے د ژوند داسې کومه موضوع نشته چې هغه خوشحال خان خټک خپلې نه وي يا ئې پرې خپله طبع آزمائي نه وي کړې بلکې د ژوند په ډېرو معاملاتو کښې خو ئې عبور لرلو. عن تر دې چې د دستار نامې کوم شل هنرونه او شل خصلتونه ئې یاد کړي دي دغه هغه صرف د نصيحت تر حده نه دي یاد کړي بلکې دغه ټول هنرونه او خصلتونه د هغه د شخصيت په ذاتي توگه باندې برخه وه. په يو وخت شهنسوار، ښکاري، تورزن، قلمکار، طبيب، اب باز، تير انداز او نور ډېر صلاحيتونه ئې لرل چې تر ننه يوازې دا نه چې په پښتون قام کښې ثاني نه لري بلکې که د خوشحال په يو وخت دې دومره گڼو خوبو ته وگورو دا خبره څرگندېږي چې په ټولۍ نړۍ کښې به ئې ثاني پېدا نه شي. د خوشحال خان خټک په دغه گڼو خوبو کښې يو د جمالياتو په اړه د هغه زيرک نظر هم دے په پښتو ادب کښې يو ځانگړے مقام لري. هغه د جمالياتو په اړه په هره حواله باندې شعرونه وئيلي دي.

د خداے ذات او افاقيت:

د خدا په پاک په افافي گرځولو کښې دا وخت زما په خيال دوه نظريې يا فلسفې دي چې د هغې بنيادي مقصد د خدا په ذات افافي گرځوي. يو تصوف دې چې په کښې په بنيادي توگه باندې وحدت الوجود دې او د روماني تحريک د جذباتو د اظهار ازادي ده. خوشحال خان خټک په دغه دواړو حوالو په باندې د جمالياتو له مخه د ذات ذات افافي گرځولې دې. اگر چې د مذهب په افافيت پورته بابونو کښې خبرې شوي دي خو دلته زه د جمالياتو په اړه باندې خبره کومه نو ځکه به زما موضوع په يوه حواله تکرار وي. په اوله نظريه کښې کومه چې د تصوف ده د خدا په پاک د ټولو کائناتو کُل گڼلې کېږي او کائنات په خپله د دغه کُل جزونه دي. د ابن عربي دغه نظريه چې کله مخې ته راغله چې ”همه اوست“ نو په ټوله نړۍ کښې ټول کائنات د خدا په پاک وجود وگڼلې شو. خوشحال خان خټک اگر چې په دا حواله باندې صوفي نه دې او نه داسې د صوفيانو د کومې ډلې سره ئې تعلق دې خو تر کومه چې د خدا په پاک ذات افافيت خبره ده نو ما ووييل چې هغه خپله شاعري کښې هرې موضوع له ځاې ورکړې دې. ځکه د خدا په پاک ذات د افافي گرځولو د پاره ئې ډېره کمه وېنا په تصوف په برخه کړې ده خو زما خيال دې چې ډېر په کوتلي انداز ئې کړې ده. بلکې زه چې کوم شعر د خوشحال راوړل غواړم په هغې باندې خو د شلمې صدۍ پښتون صوفي حمزه بابا پوره کتاب ليکلې دې کوم چې په پښتو کښې چاپ دې. لکه دا شعر چې:

”په هر څه کښې ننداره د هغه مخ کړم
چې له ډېر پېدايي نه ناپديد شو“⁶

خو دلته دا خبره هم ده چې په دې شعر کښې خوشحال د وحدت الوجود نه زيات اپروچ جمالياتو لرلې دې. ځکه نو غوره دا ده چې کله هم د دې شعر تشرېح کېږي بايد د جماليات له مخه ئې اوشي نه چې د صوفي ايزم. ځکه چې د په دې شعر کښې خوشحال د په هر مخ کښې د کُل ننداره خو کوي په د جمالياتو له مخه ئې کوي. لفظ ”مخ“ يادول دا دليل دې چې د خوشحال د ښکلو خلقو په معنی دا خبره کوي. ځکه چې که د خوشحال خان خټک عام جاج په دې حواله واخستل شي نو دا خو څرگنده ده چې هغه صوفي نه ؤ خو د مينې او عشق له رويه د ښکلو د مخونو شېدا ؤ. ځکه ئې په دغه شعر کښې د ښکلو د دغه مخونو په

”د ښکلو د جمال په ننداره کېښي مې خدای وموند

یٰٓتَنۡہٗ دِیۡ لَہٗ مَجَازَہٗ حَقِیۡقَتَہٗ رَسِیۡدِلۡ“⁷

د ښکلو د جمال ننداره د په خواس حمسه کښې د سترگو په ذريعه کېږي خوشحال چې د ښکلو خيزونو د کتلو ذوق لرلو د هغې له مخه هغه ته دغه احساس د خداي پاک د شتون احساس ورکړي دے۔ دغه احساس چې خوشحال ته شوے دے نو هغه په جار وييلي دي چې :

”په خان او په جهان کښې ما دوه خیزه دي او ښکلی

په ځان کېښي دواړه سترګې په جهان کېښي واپه ښکلی⁸

او حڪم زه ٻه ڏاڏه زړه خوشحال صوفي نه تسليموم چي گوندي د وحدت الوجود قايمل و
بلڪي د جمال يعني د حسن شيدا او دغه حسن د هغه گل مظهر دے۔ اوس د خدا ۾ پاڪ د
ذات د پاره ضروري نه ده چي يو خوك دي د مشاهدو نه تبر شي رياضتونه دي او ڪري نو
گوندي هغه به محسوس ڪري۔ هغه ته داپروچ د پاره خوشحال د کائناتو بنڪلا ته اپروچ
کوي۔ هم داسي لکه د افلاطون چي وئيل چي دا هر ڇه ٻه حقيقت کڻي د حقيقت نقل دے۔
خوشحال ئي نقل نه ڪرڻي خو خوشحال ئي د بنڪلا ٻه وجه تسليموي چي يو افافي رب
داسي شته چي هغه د ٽولو بنڪلو خالق دے او زما د زړه درد هم د ده هغه له سببه دے۔ دلته
هم دغه ڏول د خوشحال بل شعر هم ٻه دليل کڻي ڀرم:

”عاشقان چي پنه بنه مخ ڪره ڪومه مينه

مگر خداے وینی د بنکلوپہ جمال⁹

د پورته شعرونو په رڼا کېنې به څرگنده شوم وي چې خوشحال د رب کائنات ذات د افاقي
تسلیمولو د پاره د حسن نه کار اخلي. ه

هم دغه رنگ ما د دې خبرو په سر کښې دوه نظريات ښودلي وو يو چې د خدا ې پاک د ذات د افقي تسليمولو د پاره يوه د صوفيانو نظريه ده او بله په رومانتيسم کښې شتون لري . د رومانتيسم له مخه انسان دې د خپلو جذباتو نه کار واخلي او د عقلي عارضې جوړو دايرو نه دې ووځي په دغه کښې يوه دايره د خدا ې هم ده چې وائي کئ :

”اگر رومانیت مابعد الطبیعیات پر یقین رکھتا ہے تو اس لیے کہ انسان کے دل میں جو خدا بیٹا ہے اس کے

ساته جړی امید کېی تم نه جايے“¹⁰

دغه رنگه د مابعد الطبعیات سره د شامل د خدا ټصور هم د ټي د انقلاب پرائس نه پس کله پوهان کښېناستل او په دې خبره ئې فکر او کړو ټي د فرانس نه به دا خدا ټي په نوم د مرگ ژوبلې دا رواج ختمول غواړي کوم ټي د کيتولک او پروټسټنټ فرقو تر مېنځه وو. بلکې د خدا ټي تصور د يو فرقې نه بلکې د پوره کائناتو خدا ټي گرځولې شوې د ټي. ځکه هغوي په افکارو کښې يو خوا رجوع دې ته او کړه ټي خدا ټي د فطرت له مخه ياد کړي يعنې فنون دې د فطرت منظر نگاري ځکه کوي ټي خدا ټي د دې په ذريعه د يوې فرقې خدا ټي نه وي. دغه ډول په رومانيت کښې دوېمه دوېمه خبره دا هم څرگنده ده ټي د زړه او د خپلو جذباتو منل. کوم تصور ټي ستا د خدا ټي ستا په ذهن کښې د ټي هغه په زور په خلقو نه مسلط کولو سره به هم د خدا ټي ذات افاقي تصور شي. ځکه دغه پورتنې شعرونه ټي ما کوم د خوشحال نقل کړل هم دغه په رومانيت هم پوره خپړي په کوم کښې ټي خدا ټي پاک افاقي تصور شوې د ټي.

ځان خوښي او افاقيت :

په جمالياتو کښې د خواښۍ او ناخوښۍ په وخت د انسان ماحول، اب و هوا هم خپل کردار لوبوي. يعنې د ټي د کومې ټولنې غړې هم وي په يوه نه يوه حواله به د خوښۍ په وخت باندې هغه طرف ته مايله وي. لکه څنگه ټي ما د قام پرستۍ په باب کښې ووييل ټي په فطري توگه انسان خپل ځان ته مايله د ټي او بيا د ځان سره نږدې ټي څومره هم د ده د ژوند برخه ده هغې ته ماييل د ټي. ځکه نو کله ټي د جمالياتو څېړنه کېږي بايد هم په دغه تناظر کښې دې اوشي ټي انسان خپل ماحول ته مايله وگرځوي او دا په نفسياتي توگه باندې گرځي. لکه زه دلته د مثال په توگه باندې واييم ټي که د يوې ښځې وړاندې سل ځوانان ودرې او په کښې د هغې زوې هم ولاړ وي او دغه ښځې ته ووايي ټي دې کوم ځوان ښکلې د ټي دغه ښځه به خامخا خپل زوې يادوي ولې ټي زوې د دې د ځان سره منسلک د ټي. دغه رنگه مونږه وينو ټي يا دا اورو ټي لېلا ډېره بدرنگه يا توره وه خو د مجنون په نظر ټي هغه څنگه په هغه معيار به د حورې هم پوره ونه خپړي. دغه رنگ لکه څنگه ټي مونږ وييلې دي ټي د حسن ادراک د خواص حمسه په ذريعه کېږي نو دلته دغه خواص

حمسه هم د ماحول نه رنگ اخلي. لکه د مثال په توګه په پښتنه معاشره کېنې تر ټولو زیات فارامې چرګ په شوق خوړلې کېږي او دا زه د ژبې د ذایقي له لوري د بنائست معیار ګرځومه. البته په چین کېنې سپی او شمشتی په زیات مقدار کېنې خوړلي کېږي هلته د بنائست معیار هم دغه دے. خو زما دا خیال هم دے چې په یوه معاشره کېنې به د سپي د خوراک نه کرکه کېږي چې بدرنگي ده او په بله کېنې به د چرګ نه کېږي چې بدرنگي ده، دغه رنگ د انسانانو د بنائست د معیار هم دے چې د افریقې ښکلې ښځه په مشرق کېنې بدرنگه ګڼلې شي او د چین چیته ښځه شاید په افریقه کېنې ګڼلې شي. دغه د اوازونو او نورو مثالونه هم دي چې انسان په کېنې د ځان او د ځان سره منسلک ماحول ته مایله وي. که وکتلې شي چې د نړۍ په کوم ګوټ کېنې چې هم شاعر وي هغه د خپلې خاورې خپل وطن او دغسې د ځان سره منسلک هره هغه څیز په داسې ډول په جمالیاتي انداز کېنې ستایي چې ګوندې د دې نه بل څیز غوره نشته. ځکه چې دغه د ده د فطرت وټرلې شي او د ده فطرت سره تړلې یو څیز که هر رنگه وي هغه د ده د پاره غوره وي. پېغمبر پاک چې د مکې ښار په ټولو ښارونو کېنې غوره ګرځوه دې سره د هغه فطري تړون و. که چېرې په سنت طریقه کېنې دغه عمل راوستې شي نو د عام مسلمان د پاره مکه غوره ګرځول به شاید سنت نه وي بلکې د دې نه مطلب خپلې خاورې سره مینه سنت دے. بل خوا که د مکې نه د پېغمبر پاک صلي الله علیه وسلم سره تړلې عقیدت او د اسلامي اثارو عقیدت لر کړم شي نو زما خیال دے چې په ښارونو کېنې به تر ټولو بدرنگه ښار وي. ځکه چې هلته صرف شګې دي رېږونه دي شن بوټي نشته او ټول کال سخته گرمي وي. بل خوا د دنیا داسې ځایونه هم شته چې هلته د کال هر یو موسم موجود وي او هغه به بېخي د جنت نظاره پېش کوي خو ولې د پښتو متل دے “خپل وطن هر چاته کشمیر دے” د دپورته دلایلو په رڼا کېنې دا خبره څرګندېږي چې د ځان سره منسلک خپل حسن ستایل فطري عمل دے او دغه فطري عمل په خپله افاقیت دے. د دنیا لویو لویو فلسفيانو او دانشورانو چې خپلې خاورې ته په کوم نظر کتلي دي هغه بېخي د ستایلو دي. بلکې د رسول حمزه توف کتاب زما داغستان چې هغه په کوم طرز لیکلے دے هغه خو لوستونکي ته دا احساس ورکوي چې داغستان د جنت برخه ده. ځکه خوشحال په دا حواله ډېر په بنائسته انداز خپل جمالیاتي نظر په افاقي رنگ کېنې پېش کړے دے چې :

”د وطن مينه اے جانسه
 راپېدا ده لسه ايمانسه
 هغه ملڪ د زړه ارمسان دي
 چې په كښې دې څو ياران دي
 كه ئې سپي وينې په سترگو
 هم ئې ځاے كوي په سترگو
 نه خپل وطن بنسارونه
 نه د بل وطن گلونه
 نه د خپل ديار پلوسې
 نه د بل ديار نلغوسې
 نه كار غه د خپلې زمكې
 نه شاهين د بلې زمكې“¹¹

دغه رنگه خوشحال خان خټک د پښتونخوا وطن يوه يوه سيمه ستايلې ده د خپل وطن
 کاني بوتې او خاورې ئې لعلونه گرځولي دي. د دې وطن بنائست په ډېر موضوعون انداز کښې
 په گوته کړې دے کوم هر څو که د خوشحال قامي بنائست ستايل کېدے شي خو لکه ما
 ووې چې انسان ځانته مايله دے په دغه رنگ په هر وگړي او هر شاعر زمه واري گرځي چې
 خپل وطن ، خپلې خاورې او خپل چاپېرچل سره مينه ولري هم دغه د کائناتو د بقا راز دے
 ولې چې خداے پاک هر څيز ښکلے پېدا کړے دے هر انسان ئې د يو چاپېرچل ذمه وار
 گرځولے دے که ده دغه خپل چاپېرچل سره مينه ونه کړه دا داسې دے چې لکه دے هډو
 پېدا دے نه دے . خوشحال هم په دا حواله د خپلو پښتنو جونو صفتونه کړي دي دغه
 صفتونه به شايد چې په يوه حواله د پښتونولۍ په سبب ځنې خلکو ته ښه نه وي لگېدلي خو
 خوشحال نابغه انسان و هغه ته دا پته وه چې يو وخت به راځي چې دا شعرونه به په نړيوال
 معيار کښې د پښتنو د بنائستونو ترجماني کوي.

”چې د باغ سروې ئې پست تر قامت دي
 پښتنې په قامت سترې نه دي څه دي“¹²
 ”ښکلي که ډېر دي په قندهار کښې

يا په کشمير کښې يا په فرخار کښې
لکه دا بڼکلي د پېښور دي
هسې به نه وي په هېڅ ديار کښې“¹³

”که په حسن د کشمير خوبان اوسار دي
يا د چين يا چين يا د تاتار دي
پښتنې جونه چې ما په سترگو ځير کړې
هغه کل واره خجل د دوي تر کار دي“¹⁴

”پښتنې جونه چې ما په سترگو ځير کړې
څوک چې ترکي د ختا ستايي خطا دي“¹⁵

”که په هند کښې نشته سپينه
هوسۍ سترگې ماه جبينه
خدايه ته و ماتمه راکړې
يوه سبزه نمکينه“¹⁶

”ادم خېلي افریدی دي سرې او سپينې
په کښې شته د مې بنائسته په رنگ رنگينې
غټې سترگې لوئي بانه فراخه وروځې
شکر لبي گل رخسارې مه جينې“¹⁷

دغه رنگ د پښتونخوا د غرونو او سيندونو مشاهده ئې هم په جمالياتي ذوق باندې کړې

۵۵-

”گل شوې د خوړې د بن پلوسې
خوشحاله ولې بې گشته اوسې

گشت د ګلونو ښکار د بازونو کره
چې کور ته ډېرې خوښۍ یوسي¹⁸

”سوات مې واړه لکه پایه کړو سر تر پایه
خبردار ئې شوم له هره هره ځایه
هندوستان و ته تور غر لري بدغا شي
ور خاتۀ پرې د لښکرو په غوغا شي
تر کابل نه ئې هوا د اوړي ښۀ ده
د کابل هوا خوږه د دۀ تر هره ده
په هوا کښې د کشمیر په اب و رنگ دے
حیف دا چې کشمیر ارت دے سوات تنګ دے¹⁹

”د لنډې اوبه سلسلې
د حیوانات د اوبو سسلی
د نباتاتو نه خوږې دي
د فرات تر اوبو ښې دي“²⁰

د پورته شعرونو په رڼا کښې په ما دا سوال پورته کېدے شي چې دا خوشحال خان خټک
خپله سیمه یاده کړې ده نو د دې د جمالیاتو د افاقیت سره څۀ تعلق دے او زما ختمأ جواب
دغه دے چې جمالیاتي ذوق د ټولو انسانانو وي او هر انسان د ځان خوښۍ قایل دے د
دغه ځان خوښۍ سره سم د ځان سره منسلک چاپېرچل په یو نه حالت کښې د دۀ په
ذمه واری وي. ځکه نو په دغه ډول بنائست څرګندول کوم چې د ارتقا سبب ګرځي په خپله
خپل ځان کښې یو افاقیت دے. خوشحال چې د هند او افغانستان په زمکه ګرځېدلې سرے
ؤ. هغه چې هر چرته تلے دے د پښتنې د وجود او پښتنه خاوره ئې ستایلې ده. اګر چې
خدیجه فېروز الدین ئې دغه عمل غندلے دے چې ګوندې خوشحال جانبداره پاتې شوې
دے. خو هغې د دا مشاهدۀ شاید نه وي کړې چې حسن خو احساس او جذبات دي د دې کله
هم پېمانې نه وي. ځکه نو خوشحال خان خټک چې په قېد کښې هم وه د خپلو پښتنو جونو

ارمان ئې کړې دے۔

”پښتنې جونہ دې زلفې باد تہ نيسي
چې هوآئې بوئي راوړي ورتنښور تہ“²¹

جلال او افاقيت :

جمال او جلال دوه لازم ملزوم جزونه دي۔ البته په دا حواله چې ما څومره هم د جمالياتو کتابونه ولوستل يو چا هم په جمال او جلال باندې په زړه پورې وپنه نه ده کړې چې گوندي په دواړو کښې فرق څه دے۔ ځکه نو دلته د زه د تاثيراتي تنقيد په توگه باندې بغير د څه حوالې خپله رايه څرگندومه۔ جمال په عمومي توگه هر هغه حسن ته وئيل شي چې نزاکت په ځان کښې ولري او جلال هغه حسن ته وئيل شي چې د نزاکت په ضد دروند والې يا شان او شوکت ولري۔ البته اصطلاحي دواړه لفظونه مذکر دي۔ ځکه نو دلته دا وئيل هم سم نه خوري چې گوندي يو د مؤنث په توگه کار ورکوي او بل د مذکر په توگه۔ دغسې دا خبره هم مهم ده چې جلال هر هغه حسن ته وئيل شي چې په احساس کښې ويره پيدا کوي۔ لکه د مثال په توگه جنگ که هر څو بدي ده خو په دننه په انسان کښې د دې د ليدو ځنې خواهش وي۔ هر څوک جنگ نه غواړي خو ډېر څوک د جنگ تماشه غواړي۔ دغسې مار يا شرمخ ليدل د حسن ذوق دے خو د دې د ليدو د پاره انسان ويره هم محسوسوي په ځان کښې۔ د جمال او جلال په پېژندنه کښې که د دلته د حوالې په توگه باندې د ډاکټر خالق زيات شعر راوړمه نو ډېر به غوره وي ډاکټر خالق زيار وائي چې:

”ته بښاسته ئې زه پښتون يم دا پوره ده
په دنيا کښې خو جمال دے يا جلال دے“²²

د جلال د افاقيت د پاره خوشحال خان خټک د بشپړه سړي پوره کردار وړاندې کړې دے چې هغه د ننگيال، تورزن، جنگيالي، فرهنگيالي، باز، شاهين او زمري غوندي نومونو باندې ياد شوي دے او د دې نه غوره د جلال نمونه نوره نه تر لاسه کېږي۔

”د زمريو مړنتوب په لښکر نه دے“

مت ئې هر کله يوازې په خپل ځان شي²³

”مستجاب مومند که چرگه د مغل ده
زه خوشحال خټک خو باز يم ځاے مې غر“²⁴

”په جهان د ننگيالي دي دا دوه کاره
يا به و خوري ککړۍ يا به کامران شي“²⁵

حوالہ

- ¹: قاضی جمال حسین، جمالیات اور اردو شاعری، عکس پرنٹرز، ۲۰۱۹ء، ص ۱۳
- ²: ول ڈیورنٹ، تہذیب کی کہانی، مترم عمیرہٹ، کتاب گھر پریس لاہور، ۲۰۰۳ء، ص ۹۱
- ³: ثریا حسین کوثر، ڈاکٹر۔ جمالیات اور اردو ادب، پبلیکیشن ڈوے ژن علی گڑھ، ۱۹۷۹ء، ص ۲۰
- ⁴: شکیل الرحمان پروفیسر، جمالیات، نیشنل بک فاؤنڈیشن، جولائی ۲۰۱۹ء، ص ۶۳
- ⁵: کانٹ کے افکار، مترجم قاضی جاوےد، فکشن ہاؤس لاہور، ۲۰۱۱ء، ص ۴۵
- ⁶: د خوشحال بابا کلیات، مقدمہ، ترتیب او تدوین یار محمد مغموم خٹک، یونیورسٹی بک ایجنسی پبسنور، ۲۰۱۲ء، مخ ۴، ۲۵۴
- ⁷: ہم دا کتاب مخ، ۱۰۴
- ⁸: ہم دا کتاب مخ ۱۲
- ⁹: ہم دا کتاب، مخ ۹
- ¹⁰: عدیل اختر، رومانیت کا تصور مابعد الطبیعات، برقی پریس لاہور، ۲۰۱۹ء، ص ۴
- ¹¹: د خوشحال غورہ نمونی، داود خاخی، زیب ارت محلہ جنگی پبسنور، ۲۰۰۹ء، ص ۲۲
- ¹²: ہم دا کتاب، مخ ۵۴
- ¹³: د خوشحال بابا کلیات، مقدمہ، ترتیب او تدوین یار محمد مغموم خٹک، مخ ۴۴۴
- ¹⁴: ہم دا اثر
- ¹⁵: ار مغان خوشحال، مقدمہ سید الرسول رسا، یونیورسٹی بک ایجنسی پبسنور، ۲۰۰۹ء، مخ ۱۲۷
- ¹⁶: دا کتب، مخ ۱۱۰
- ¹⁷: ہم دا کتاب، مخ ۵۳۷
- ¹⁸: ہم دا کتاب مخ ۴۵
- ¹⁹: ہم دا کتاب مخ ۴۰۱

²⁰: هم دا کتاب، مخ ۴۲۳

²¹: هم دا کتاب، مخ ۳۸۱

²²: خالق زیار، میاشتنی پاخون، جون ۲۰۱۰ء، ص ۴۱

²³: ارمغان خوشحال، مقدمه سید الرسول رسا، مخ ۳۴۵

²⁴: هم دا کتاب مخ ۵۳۲

²⁵: هم دا کتاب، مخ ۳۲۱

References

1. Qazi Jamal Hussain, Jamalyat our urdo Shairy, aks printers 2019, p13
2. Weldurant, Tahzeeb ki Kahani, Mutarjim Umair Batt, Kitab Ghar press Lahore, 2003, P91
3. Sureya Hussain, Jamalyat aur Urdo adab, Ali Gharh, 1979, p20
4. Shakil Rahman, Jamalyat, Natinal book foundation, 2019, 63
5. Qazi Javed, Kant k afkar, Fiction House Lahore, 2011, p45
6. Da Khushal Kulyat, Muqadima Tarteb aw tdween Yar Muhammad Maghmom, University book agency, 2016, p645
7. Same Book, p104
8. Same Book, p16
9. Same Book, p19
10. Adil Akhtar, Romanyat ka tasawr, Baqi Press, 2019. P4
11. Dawood Zazai, da Khushal Ghawra namony, Zaib Art Mahla Jangi, 2009.
12. Same Book, P45
13. Khushal Khan Khattak, Da Khushal Kulyat, Muqadima Tarteb aw tdween Yar Muhammad Maghmom, University book agency, 2016, p444
14. Same Book, P45
15. Armaghan Khushal, moqadma Syed Rasool Rasa, University Book agency Pekhwar, 2009, makh 167.
16. Same Book, P92
17. Same Book, P435
18. Same Book, P473
19. Same Book, P45
20. Same Book, P45
21. Same Book, P423
22. Khaliq Ziyar, Miyastany Pason, June 2010 makh, 41

-
23. Armaghan Khushal, moqadma Syed Rasool Rasa, University Book agency
Pekhawar, 2009, makh 345.
 24. Same Book, P532.
 25. Same Book, P321.
-

